

5. 668
3/11/16

പതിനാലാം കേരള നിയമസഭ

രണ്ടാം സമ്മേളനം

**നക്ഷത്ര ചിഹ്നമിട്ട
ചോദ്യം നം. *668**

**03-11-2016 ലെ
മറുപടി**

ജലസേചന പദ്ധതികളും കുടിവെള്ള വിതരണ പദ്ധതികളും സമയബന്ധിതമായി പൂർത്തീകരിക്കാൻ നടപടി

	ചോദ്യം		മറുപടി
	<p>ശ്രീ.ജോൺ ഫെർണാണ്ടസ് ശ്രീ.കെ.സുരേഷ് കുറുപ്പ് പ്രൊഫ.കെ.യു.അരുണൻ ശ്രീമതി.വീണാ ജോർജ്ജ്</p>		<p>മാത്യു.ടി.തോമസ് (ജലവിഭവ വകുപ്പുമന്ത്രി)</p>
(എ)	<p>സംസ്ഥാനത്തെ ജലസേചന പദ്ധതികളും കുടിവെള്ള വിതരണ പദ്ധതികളും സമയബന്ധിതമായി പൂർത്തീകരിക്കാൻ സാധിക്കാതെ പോയതിന്റെ കാരണങ്ങൾ വിലയിരുത്തിയിട്ടുണ്ടോ; ഇക്കാര്യത്തിൽ ഓഡിറ്റ് നിരീക്ഷണങ്ങൾ എന്തൊക്കെയാണെന്ന് അറിയിക്കാമോ;</p>	(എ)	<p>കേരള ജല അതോറിറ്റി സംസ്ഥാനത്തെ കുടിവെള്ള പദ്ധതികൾ സമയബന്ധിതമായി പൂർത്തിയാക്കാൻ സാധിക്കാത്തത് പ്രധാനമായും പദ്ധതിക്കാവശ്യമായ സ്ഥലം ലഭ്യമാകാത്തതിനാലും റോഡു മുറിക്കുന്നതിനും റെയിൽവേലൈൻ ക്രോസ് ചെയ്യുന്നതിനും ഉള്ള അനുമതികളുള്ള കാലതാമസം കാരണവും ഫണ്ടിന്റെ അപര്യാപ്തത മൂലവുമാണ്. കൂടാതെ പലപ്പോഴും ഉദ്ദേശിച്ച അലൈൻമെന്റിൽ പൈപ്പിടാൻ സാധിക്കാതെ വരുമ്പോൾ അനുയോജ്യമായ മറ്റു അലൈൻമെന്റ് കണ്ടെത്തി മാറ്റത്തിനുള്ള അനുമതി വാങ്ങേണ്ടി വരുന്നുണ്ട്. ഇതും കാലതാമസത്തിനുള്ള ഒരു പ്രധാന കാരണമാണ്. അക്കൗണ്ടന്റ് ജനറലിന്റെ ഓഡിറ്റ് റിപ്പോർട്ടിലെ പ്രധാന പരാമർശങ്ങൾകാലതാമസവും പദ്ധതിയുടെ പ്രയോജനം യഥാസമയം ജനങ്ങൾക്ക് ലഭ്യമാക്കാത്തതും സംബന്ധിച്ചാണ്. പദ്ധതി വിഭാഗം 2 പദ്ധതി വിഭാഗം 2 ന്റെ അധികാരപരിധിയിൽ</p>

		<p>വരുന്ന മുവാറ്റുപുഴവാലി ജലസേചന പദ്ധതി പൂർത്തീകരണ ഘട്ടത്തിലാണ്. പദ്ധതി നടത്തിപ്പിനുള്ള ഫണ്ടിന്റെ അപര്യാപ്തതയും സാങ്കേതിക ബുദ്ധിമുട്ടുകളും, റെയിൽവേയുടെയും റോഡ് ക്രോസിംഗിന്റെയും സ്ഥലമെടുപ്പിൽ വന്ന കാലതാമസവുമാണ് മേൽപ്പടി പദ്ധതി സമയ ബന്ധിതമായി പൂർത്തീകരിക്കുവാൻ കഴിയാതിരുന്നത്. അതുകൊണ്ട് ടി പദ്ധതിയ്ക്ക് ഓഡിറ്റ് ഒബ്ജക്ഷൻ വന്നിട്ടില്ല. കൂടാതെ പദ്ധതി വിഭാഗം 2-ന് കീഴിലുള്ള ഇടമലയാർ ജലസേചന പദ്ധതിയും സമയബന്ധിതമായി പൂർത്തീകരിക്കാൻ കഴിയാത്തത് ഫണ്ടിന്റെ അപര്യാപ്തതയും സ്ഥലം ഏറ്റെടുക്കുന്നതിന് വേണ്ടി വരുന്ന കാലതാമസവും മൂലമാണ്. ടി പദ്ധതിയ്ക്കും സമയബന്ധിതമായി പൂർത്തീകരിക്കാൻ കഴിയാത്തതിന്റെ പേരിൽ ഓഡിറ്റ് ഒബ്ജക്ഷൻ വന്നിട്ടില്ല.</p> <p>ഇതു കൂടാതെ ഈ ഓഫീസിന് കീഴിൽ നടപ്പിലാക്കുവാൻ ഉദ്ദേശിച്ചിരുന്ന വാമനപുരം ജലസേചന പദ്ധതിയുടെ പ്രവർത്തനങ്ങൾ പ്രാദേശിക എതിർപ്പു മൂലം താൽക്കാലികമായി നിർത്തിവെച്ചു. നടപ്പിലാക്കാതെ പോയ ടി പദ്ധതിക്കു വേണ്ടി ചെലവഴിച്ച തുക സംബന്ധിച്ച് ഓഡിറ്റ് ഒബ്ജക്ഷൻ വന്നിട്ടുണ്ട്.</p> <p>ഭൂജല വകുപ്പ്</p> <p>സംസ്ഥാനത്ത് കുടിവെള്ള പദ്ധതികൾ സമയ ബന്ധിതമായി പൂർത്തീകരിക്കാൻ സാധിക്കാതെ പോയതിന്റെ കാരണങ്ങൾ വിലയിരുത്തിയിട്ടുണ്ട്. സ്ഥലം വിട്ടുകിട്ടാത്തതിനാൽ എറണാകുളം ജില്ലയിൽ കുടിവെള്ള പദ്ധതി നടപ്പിലാക്കാൻ സാധിക്കാത്തതിനെപ്പറ്റി ഓഡിറ്റ് നിരീക്ഷണം നിലവിലുണ്ട്.</p> <p>ജലനിധി</p> <p>ജലനിധി പദ്ധതികൾ സമയബന്ധിതമായി പൂർത്തീകരിക്കാത്തതെക്ക രീതിയിലാണ് പദ്ധതികൾ</p>
--	--	---

			<p>ആസൂത്രണം ചെയ്തിരിക്കുന്നത്. എന്നാൽ പ്രതികൂല കാലാവസ്ഥ, പദ്ധതി ഘടകങ്ങൾക്കു വശ്യമായ സ്ഥലം ലഭിക്കുന്നതിനുള്ള ബുദ്ധിമുട്ടുകൾ വന്നു, പൊതുമരാമത്ത്, കെ.എസ്.ഇ.ബി എന്നീ വിവിധ വകുപ്പുകളുടെ അനുമതി തേടൽ തുടങ്ങിയ വിവിധ കാരണങ്ങൾകൊണ്ട് ചില പദ്ധതികൾ സമയബന്ധിതമായി പൂർത്തീകരിക്കാൻ കഴിയാതെ വരുന്നു. ജലനിധി പദ്ധതികളുടെ സമയബന്ധിത പൂർത്തിയാക്കൽ സംബന്ധിച്ച് ആഡിറ്റ് പരാമർശങ്ങളില്ല.</p> <p>പദ്ധതി വിഭാഗം 1</p> <p>കാരാപ്പുഴ ജലസേചന പദ്ധതിയെ സംബന്ധിച്ച് ഭൂമി ഏറ്റെടുക്കൽ, ജീവനക്കാരുടെ അപര്യാപ്തത എന്നിവ പദ്ധതിയുടെ കമ്മീഷനിംഗ് വൈകുന്നതിന് കാരണമായിട്ടുണ്ട്. ബാണാസുരസാഗർ പദ്ധതിയിൽ സ്ഥലമേറ്റെടുക്കാൻ വേണ്ടിവന്ന കാലതാമസം കാരണം വൈകിയിട്ടുണ്ട്. ഈ രണ്ടു പദ്ധതികളും വേഗത്തിൽ പൂർത്തിയാക്കി പൂർണ്ണമായും കമ്മീഷൻ ചെയ്യുവാൻ ആഡിറ്റ് നിർദ്ദേശമുണ്ട്.</p>
(ബി)	<p>കഴിഞ്ഞ വർഷം വൻകിട, ഇടത്തരം ജലസേചന ജലവിതരണ പദ്ധതികൾക്കായി നീക്കി വെച്ചിരുന്ന തുകയിൽ എത്ര ശതമാനം ചെലവഴിച്ചുവെന്ന് അറിയിക്കാമോ;</p>	(ബി)	<p>കേരള ജല അതോറിറ്റി</p> <p>2015-16 സാമ്പത്തിക വർഷം കേരള ജല അതോറിറ്റിക്ക് ജലവിതരണ പദ്ധതികളുടെ നിർവ്വഹണത്തിനായി കേന്ദ്രവിഹിതമായി 45.20 കോടി രൂപയും സംസ്ഥാന സർക്കാർ വിഹിതമായി 519.19 കോടി രൂപയും ഉൾപ്പെടെ 564.39 കോടി രൂപ ആണ് അനുവദിച്ചത്. ഇതിൽ 543.31 കോടി രൂപ ചെലവഴിച്ചു. അതായത് ബജറ്റ് വിഹിതത്തിന്റെ 72% ചെലവഴിച്ചു.</p> <p>പദ്ധതി വിഭാഗം 2</p> <p>കഴിഞ്ഞ വർഷം പദ്ധതി വിഭാഗം 2 ന്റെ ഓഫീസിനു കീഴിലെ പദ്ധതികൾക്കായി നീക്കി വെച്ചിരുന്ന തുകയിൽ ചെലവാക്കിയതിന്റെ കണക്ക് ചുവടെ ചേർക്കുന്നു.</p>

			<table border="1"> <thead> <tr> <th>പദ്ധതി</th> <th>ബഡ്ജറ്റ് വിഹിതം (ലക്ഷം)</th> <th>ചെലവായത്ത് (ലക്ഷം)</th> <th>ശതമാനം</th> </tr> </thead> <tbody> <tr> <td>ഇടമലയാർ പദ്ധതി</td> <td>2122</td> <td>2121.11</td> <td>100%</td> </tr> <tr> <td>മുവാറ്റുപുഴവാലി ജലസേചന പദ്ധതി</td> <td>2229</td> <td>2228.46</td> <td>100%</td> </tr> <tr> <td>പാമ്പാർ ജലസേചന പദ്ധതി</td> <td>1700</td> <td>1.13</td> <td>0.07%</td> </tr> </tbody> </table>	പദ്ധതി	ബഡ്ജറ്റ് വിഹിതം (ലക്ഷം)	ചെലവായത്ത് (ലക്ഷം)	ശതമാനം	ഇടമലയാർ പദ്ധതി	2122	2121.11	100%	മുവാറ്റുപുഴവാലി ജലസേചന പദ്ധതി	2229	2228.46	100%	പാമ്പാർ ജലസേചന പദ്ധതി	1700	1.13	0.07%
പദ്ധതി	ബഡ്ജറ്റ് വിഹിതം (ലക്ഷം)	ചെലവായത്ത് (ലക്ഷം)	ശതമാനം																
ഇടമലയാർ പദ്ധതി	2122	2121.11	100%																
മുവാറ്റുപുഴവാലി ജലസേചന പദ്ധതി	2229	2228.46	100%																
പാമ്പാർ ജലസേചന പദ്ധതി	1700	1.13	0.07%																
(സി)	<p>നിലവിൽ പണി നടന്നുകൊണ്ടിരിക്കുന്ന പ്രവൃത്തികൾ ഏതൊക്കെയാണെന്നും സംസ്ഥാനം നേരിടുന്ന കടുത്ത വരൾച്ചയുടെ പശ്ചാത്തലത്തിൽ ഈ പദ്ധതികൾ അടിയന്തരമായി പൂർത്തീകരിയ്ക്കാൻ സ്വീകരിച്ചിട്ടുള്ള നടപടികളും അറിയിക്കാമോ;</p>	(സി)	<p>ഭൂജല വകുപ്പ്</p> <p>ഭൂജല വകുപ്പ് കുഴൽകിണർ ഉപയോഗപ്പെടുത്തിയിട്ടുള്ള ചെറുകിട കുടിവെള്ള പദ്ധതികളാണ് നടപ്പിലാക്കുന്നത്. രാജീവ്ഗാന്ധി കുടിവെള്ള പദ്ധതിയിൻ കീഴിൽ ഇതിനായി അനുവദിച്ച തുകയുടെ 99.61% ചെലവഴിച്ചു.</p> <p>ജലനിധി</p> <p>കഴിഞ്ഞ വർഷം (2015-16) ജലനിധി നടപ്പിലാക്കിക്കൊണ്ടിരിക്കുന്ന പദ്ധതികൾക്കായി നീക്കിവെച്ച (268.62 കോടി രൂപ) മുഴുവൻ തുകയും (100%) ചെലവഴിച്ചിട്ടുണ്ട്.</p> <p>പദ്ധതി വിഭാഗം 1</p> <p>വിവിധ പദ്ധതികളിൽ പ്ലാൻ, നോൺപ്ലാൻ ശീർഷകങ്ങളിൽ യഥാക്രമം 34.83 ശതമാനവും 81.10 ശതമാനവും ചെലവഴിച്ചിട്ടുണ്ട്.</p> <p>കേരള ജല അതോറിറ്റി</p> <p>നിലവിൽ പണി നടന്നുകൊണ്ടിരിക്കുന്ന പ്രവൃത്തികൾ അനുബന്ധം 1 ആയി ചേർക്കുന്നു.</p> <p>ഈ പദ്ധതികൾ അടിയന്തിരമായി പൂർത്തീകരിക്കുവാനായി പദ്ധതികളുടെ വിവിധ ഘടകങ്ങൾ ഒരേ സമയം ചെയ്യുന്നു. ഇതിനായി പ്രത്യേക പ്രോജക്ട് ഡിവിഷനുകൾ രൂപീകരിച്ചിട്ടുണ്ട്. പദ്ധതി നിർവ്വഹണത്തിലെ പുരോഗതി സംബന്ധിച്ച് വിവിധതലങ്ങളിൽ ജനപ്രതിനിധികൾ ഉൾപ്പെടെ ഉള്ളവരുമായി ബന്ധപ്പെട്ട് അവലോകനയോഗങ്ങൾ നടത്തുകയും തടസ്സങ്ങൾ നീക്കുവാൻ നടപടി സ്വീകരിക്കുകയും ചെയ്യുന്നു.</p>																

		<p>ജലലഭ്യത കുറഞ്ഞ പ്രദേശങ്ങളിൽ തദ്ദേശ സ്വയംഭരണ സ്ഥാപനങ്ങൾ വഴി ടാങ്കർ ലോറിയിൽ ജലം എത്തിക്കുന്നതിനുള്ള നടപടിയും സ്വീകരിക്കുന്നു.</p> <p>പദ്ധതികളെല്ലാം തന്നെ സമയബന്ധിതമായി പൂർണ്ണമായി കമ്മീഷൻ ചെയ്യാനുള്ള നടപടികൾ സ്വീകരിച്ചിട്ടുണ്ട്.</p> <p>പദ്ധതി വിഭാഗം 2</p> <p>ഈ ഓഫീസിനു കീഴിൽ നടപ്പിലാക്കി വരുന്ന മുവാറ്റുപുഴവാലി ജലസേചന പദ്ധതിയുടെയും ഇടമലയാർ ജലസേചന പദ്ധതിയുടെയും ഇനിയും പൂർത്തീകരിക്കുവാനുള്ള കനാലുകളുടെ നിർമ്മാണം അടിയന്തരമായി പൂർത്തീകരിക്കുന്നതിനുള്ള നടപടികൾ എടുത്തുവരുന്നു. ഇവ കൂടാതെ പുതിയ പദ്ധതികളായ പാമ്പാർ ജലസേചന പദ്ധതിയിലെ പട്ടിശ്ശേരി ഡാമിന്റെ നിർമ്മാണവും മീനച്ചിൽ നദീതടപദ്ധതിയിലെ അരുണാപുരത്തുള്ള മിനിഡാമിന്റെ നിർമ്മാണവും ആരംഭിച്ചിട്ടുണ്ട്.</p> <p>ഭൂജല വകുപ്പ്</p> <p>നിലവിൽ കേരളത്തിന്റെ വിവിധ ഭാഗങ്ങളിലായി 59 മിനി കുടിവെള്ള വിതരണ പദ്ധതികളുടെയും, 195 ഹാൻഡ് പമ്പ് റിപ്പയറുകളുടെയും നിർമ്മാണം നടന്നുവരുന്നു. ഇതു സംബന്ധിച്ച വിശദാംശങ്ങൾ അനുബന്ധം II ആയി ചേർത്തിരിക്കുന്നു.</p> <p>ജലനിധി</p> <p>ജലനിധി രണ്ടാംഘട്ടത്തിൽ നടപ്പിലാക്കി വരുന്ന പദ്ധതികളും അവ പൂർത്തീകരിക്കുന്നതിന് സ്വീകരിച്ചിട്ടുള്ള നടപടികളും താഴെ കൊടുക്കുന്നു.</p> <p>ബാച്ച് 1 : 465 കുടിവെള്ള പദ്ധതികൾ നടപ്പാക്കാനായി ഏറ്റെടുത്തതിൽ 448 പദ്ധതികൾ പൂർത്തീകരിച്ചിട്ടുണ്ട്. ബാക്കിയുള്ള പദ്ധതികൾ പൂർത്തീകരിക്കുന്നതിനും, പദ്ധതികൾ പൂർത്തിയായ പഞ്ചായത്തുകളിൽ നിന്നും പദ്ധതി വിടുതൽ ചെയ്ത് ഗുണഭോക്തൃസമിതികൾക്ക് കൈമാറുന്നതിനുള്ള നടപടികളും പുരോഗമിച്ചു വരുന്നു.</p>
--	--	--

	<p>ബാച്ച് 2 : 1182 പദ്ധതികൾ ഏറ്റെടുത്ത് നടപ്പാക്കുന്നതിൽ 784 പദ്ധതികൾ ഇതിനകം പൂർത്തീകരിച്ചിട്ടുണ്ട് ബാക്കിയുള്ളവ 2017 ജൂൺ മാസത്തോടെ പൂർത്തീകരിക്കുന്നതിനാണ് ലക്ഷ്യമിട്ടിട്ടുള്ളത്.</p> <p>ബാച്ച് 3 : 513 കുടിവെള്ള പദ്ധതികളാണ് ഈ ബാച്ചിലെ വിവിധ പഞ്ചായത്തുകളിലായി നടപ്പാക്കാൻ ഉദ്ദേശിച്ചിട്ടുള്ളത്. പദ്ധതികളുടെ സ്രോതസ്സുകളുടെ പ്രവൃത്തികൾ ആരംഭിച്ചു കഴിഞ്ഞു.</p> <p>മൾട്ടി ജി.പി.പദ്ധതികൾ: 12 ഗ്രാമപഞ്ചായത്തുകൾക്ക് കുടിവെള്ള വിതരണം നടത്തുന്നതിനായി, 3 കെ.ഡബ്ല്യൂ.എ പദ്ധതികൾ തെരഞ്ഞെടുത്തിരുന്നു. ഇതിൽ മാളയും, സമീപ 5 പഞ്ചായത്തുകൾക്കുമുള്ള പദ്ധതിയിൽ കെ.ഡബ്ല്യൂ.എ.യുടെ പൊതു ഘടകങ്ങളുടെ പ്രവൃത്തികൾ പുരോഗമിച്ചു വരുന്നു. ജലനിധി വിതരണ ശൃംഖലയുടെ 90% പണിയും പൂർത്തിയായിട്ടുണ്ട്. ഊരകം, വേങ്ങര, പറപ്പൂർ പദ്ധതിയുടെയും തെന്നല, ഒഴൂർ, പെരുമണ്ണക്കാരി പദ്ധതിയും കേരള ജല അതോറിറ്റി, ജലനിധി ഘടകങ്ങളുടെ പ്രവൃത്തികൾ പുരോഗമിച്ചുവരുന്നു.</p> <p>പദ്ധതി വിഭാഗം 1</p> <p>നിലവിൽ നിർമ്മാണം നടന്നു വരുന്ന കാരാപ്പുഴ, ബാണാസുരസാഗർ എന്നീ ജലസേചന പദ്ധതികൾ 2019-20 വർഷത്തിൽ പൂർത്തീകരിക്കാൻ ലക്ഷ്യമിട്ടിട്ടുണ്ട്.</p>
<p>(ഡി) ഈ സർക്കാർ അധികാരത്തിലെത്തിയതിനുശേഷം പൂർത്തീകരിച്ച പദ്ധതികൾ ഏതൊക്കെയാണെന്നും അതുവഴി എത്ര പേർക്ക് പ്രയോജനം ലഭിച്ചുവെന്നും അറിയിക്കാമോ?</p>	<p>(ഡി) കേരള ജല അതോറിറ്റി</p> <p>ഈ സർക്കാർ അധികാരത്തിൽ വന്നതിനുശേഷം തിരുവനന്തപുരം സർക്കിളിനു കീഴിൽ കല്ലിയൂർ വെങ്ങാനൂർ പഞ്ചായത്തുകൾക്ക് വിഴിഞ്ഞം കോർപ്പറേഷൻ ഏരിയയ്ക്കും കോവളം ടൂറിസ്റ്റ് ഏരിയയ്ക്കും വേണ്ടിയുള്ള കുടിവെള്ള പദ്ധതി ഭാഗികമായി പൂർത്തീകരിച്ചു. ഇതുവഴി 50000 ജനങ്ങൾക്കാണ് പ്രയോജനം ലഭിക്കുന്നത്.</p> <p>കോട്ടയം സർക്കിളിനു കീഴിൽ മണിമല ശുദ്ധജല പദ്ധതി ഭാഗികമായി പൂർത്തീകരിച്ചു. ശുദ്ധീകരണശാലയിൽ നിന്നുള്ള വിതരണശൃംഖലയിലെ 2 സോണുകളിലെ പൈപ്പ്ലൈനുകളാണ് ഭാഗികമായി കമ്മീഷൻ ചെയ്തിരിക്കുന്നത്. ഇതുവഴി</p>

	<p>ഏകദേശം 1000 പേർക്ക് കുടിവെള്ളം ലഭിക്കത്തക്ക വിധം പദ്ധതി പ്രവർത്തനക്ഷമമായി. ബാക്കി വിതരണശൃംഖല കൂടി പൂർത്തീകരിക്കുന്നതുവഴി ഏകദേശം 72000 പേർക്ക് ശുദ്ധജലമെത്തിക്കാനാണ് ലക്ഷ്യമിട്ടിരിക്കുന്നത്.</p> <p>പത്തനംതിട്ട സർക്കിളിനു കീഴിൽ പന്തളം ശുദ്ധജലവിതരണ പദ്ധതിയും പൂർത്തീകരിച്ചിട്ടുണ്ട്. ഈ പദ്ധതി വഴി 36000 പേർക്കും കുടിവെള്ളം ലഭിക്കുന്നതാണ്.</p> <p>തൃശൂർ ജില്ലയിൽ ഏറിയാട്-എടവിലങ്ങ് പഞ്ചായത്തുകളിലേക്കുള്ള വിതരണശൃംഖല ദീർഘിപ്പിക്കൽ പദ്ധതിയുടെ പണികൾ പൂർത്തീകരിച്ചു. കുടിവെള്ളം വിതരണം ചെയ്തു വരുന്നു. ഈ പദ്ധതി വഴി ഏകദേശം 45000 പേർക്കും കുടിവെള്ളം ലഭിക്കുന്നതാണ്</p> <p>ജലനിധി</p> <p>ജലനിധി രണ്ടാംഘട്ട പദ്ധതി പ്രകാരം 76 കുടിവെള്ള പദ്ധതികൾ പൂർത്തീകരിച്ചു. ഇതുமൂലം 6574 കുടുംബങ്ങളിലെ 29,000 തോളം പേർക്ക് ഇതിന്റെ പ്രയോജനം ലഭിക്കുന്നു. പഞ്ചായത്ത് തിരിച്ചുള്ള വിശദാംശങ്ങൾ അനുബന്ധം III ആയി ചേർത്തിരിക്കുന്നു.</p> <p>ഭൂജല വകുപ്പ്</p> <p>ഈ സർക്കാർ അധികാരത്തിൽ എത്തിയശേഷം 46 മിനി കുടിവെള്ള വിതരണ പദ്ധതികളും, 9 കൈപമ്പ് സ്കീം, 746 ഹാന്റ് പമ്പ് റിപ്പയറുകളും, 33 കുഴൽകിണർ നിർമ്മാണവും പൂർത്തീകരിച്ചു. ഇവയുടെ വിശദാംശങ്ങൾ അനുബന്ധം IV ആയി ചേർത്തിരിക്കുന്നു.</p>
--	--



സെക്ഷൻ ഓഫീസർ

പദ്ധതി പ്രവർത്തനങ്ങൾക്ക് ലഭ്യമാണ്